

بجٹ 2025: ہسپتال کی گنجائش میں اضافہ

06 مارچ، 2025

البرٹا کی حکومت بجٹ 2025 کیپیٹل پلان (Budget 2025 Capital Plan) کے حصے کے طور پر صوبے بھر میں ہسپتالوں کی گنجائش بڑھانے کے لیے دوسالوں میں 10 ملین ڈالر کی سرمایہ کاری کر رہی ہے۔

البرٹا کی حکومت صحت کے انفرا اسٹرکچر کو بڑھانے کے لیے پر عزم ہے تاکہ اس بات کو یقینی بنایا جاسکے کہ البرٹا کے تمام لوگوں کو جب اور جہاں ضرورت ہو، اعلیٰ معیار کی دیکھ بھال تک رسائی حاصل ہو۔ صحت کی دیکھ بھال کے انفرا اسٹرکچر کے پراجیکٹس کو ڈیزائن کرتے وقت، مستقبل کی ترقی کو ایڈجسٹ کرنے اور بدلتی ہوئی ضروریات اور طلب کے مطابق ڈھالنے کے لیے بقیہ (نامکمل) اور خالی جگہوں کو شامل کرنا ایک عام بات ہے۔

البرٹا کی صحت کی سہولت گاہوں کے اندر تمام نامکمل اور خالی جگہوں کی نشان دہی کی جائے گی اور مستقبل کی ترقی کے قابل عمل مواقع کا تعین کرنے کے لیے ان کا جائزہ لیا جائے گا۔ موجودہ جگہوں کو حکمت عملی سے تیار کرنا، سرمایہ کاری کی نسبت سے، صحت کی دیکھ بھال کو تیزی سے بڑھانے، خدمات تک رسائی کو بہتر بنانے اور صوبے بھر میں مریضوں کے انتظار کے وقت کو کم کرنے کا ایک موثر طریقہ ہے۔

اگر منظور ہو جاتا ہے تو بجٹ 2025، 10 ملین ڈالر کے ڈولپ شیڈ اینڈ ویکنٹ اسپیس کیپیٹل پروگرام (Develop Shelled and Vacant Space Program) کے ذریعے ذمہ داری کے ساتھ اس عزم کو ذمہ داری کے ساتھ پورا کرنے میں مدد کرے گا۔ نئے پروگرام کے تحت پورے البرٹا میں صحت کی موجودہ سہولت گاہوں کے اندر نامکمل اور خالی جگہیں تیار کی جائیں گی۔

"ایسی جگہوں کو تیار کرنا، جو نامکمل ہیں یا خالی ہیں، صحت کی دیکھ بھال کے انفرا اسٹرکچر کو وسعت دینے کے لیے تیز تر اور زیادہ قابل استطاعت طریقہ ہے۔ میں ترقی کے ان مواقع کی نشان دہی کرنے کی منتظر ہوں، تاکہ ہم جلد از جلد البرٹنز کے لیے گنجائش کو بڑھا سکیں۔"

ایڈریانا لا گرینج (Adriana LaGrange)، وزیر برائے صحت

ذیر غور سائنس میں کیلگری میں پیٹر لوہیڈ سینٹر (Peter Lougheed Centre) اور ٹام بیکر سینٹر (Tom Baker)؛ ایڈمنٹن میں مزانسکوسکی ہارٹ انسٹیٹیوٹ (Mazankowski Heart Institute) اور کائے کلینک (Kaye Clinic)؛ اور گرینڈ پیری (Grande Prairie) میں کوئین الیزبتھ II ایمبولیٹری کیئر سینٹر (Queen Elizabeth II Ambulatory Care Centre) شامل ہیں۔

کیپیٹل پلان (Capital Plan) میں ان جگہوں کی ترقی کو تیز کرنے کے لیے فنڈنگ کی جائے گی، بشمول تعمیر شروع ہونے سے پہلے جامع پراجیکٹ کی لاگت اور تفصیلی منصوبہ بندی۔ اس بنیادی کام کو پہلے سے مکمل کرنے سے، مستقبل کے بجٹ کی منظوری کے عمل کے دوران، حکومت باخبر فیصلے کر سکے گی۔

البرٹا انفرا اسٹرکچر البرٹا ہیلتھ کی ہدایت کے تحت، صحت کی دیکھ بھال کے پروگرام اور ضرورت کے مطابق خدمات کی ہم آہنگی کو یقینی بناتے ہوئے، دو سالہ منصوبہ بندی کے عمل کی قیادت کرے گا۔

"ہسپتالوں میں کم استعمال شدہ جگہوں کی تعمیر اور تزئین اور آرائش کے مواقع کی نشان دہی کرنے کے اس پیش قدمی سے ہماری حکومت کو صحت کی دیکھ بھال کی گنجائش کو بہتر بنانے اور البرٹنز کی ضروریات کو بہتر طور پر نبھانے میں مدد دے گی۔ ہمیں اس پروگرام کی قیادت کرنے پر فخر ہے۔"

مارٹن لونگ، منسٹر آف انفرا اسٹرکچر (Martin Long, Minister of Infrastructure)

منصوبہ بندی کا عمل مکمل ہونے کے بعد، نئے پروگرام کے تحت، تعمیرات کے لیے اضافی سرمایہ مختص کیا جائے گا۔ منتخب پراجیکٹس کے لیے ڈیزائن کا مرحلہ 2025 کے موسم خزاں سے شروع ہو سکتا ہے۔

"البرٹا ہیلتھ سروسز ہسپتال کی گنجائش کو بڑھانے اور دیکھ بھال تک رسائی کو بہتر بنانے کے لیے سہولت گاہ کی موجودہ جگہ کا استعمال کرے گی۔ یہ سرمایہ کاری ہمارے ہسپتالوں میں بستروں اور جراحی کی وسعت کو بڑھا کر مریضوں کی مدد کرے گی۔

اندرے ٹراملے، عبوری صدر اور سی ای او، البرٹا ہیلتھ سروسز (Andre Tremblay, interim president and CEO, Alberta Health Services)

یہ اقدام البرٹا بھر میں ہسپتالوں کی اس سے بھی بڑی توسیع کا حصہ ہے۔ اگر منظور کیا جاتا ہے تو، بجٹ 2025 میں البرٹا سرجیکل انیشیٹیو کیپیٹل (Alberta Surgical Initiative Program) پروگرام کے حصے کے طور پر آپریٹنگ روم کی صلاحیت کو بڑھانے کے لیے 265 میلین ڈالر، ساتھ ہی ساتھ اسٹالری چلڈرنز ہسپتال (Stollery Children's Hospital) کے منصوبے کو آگے بڑھانے کے لیے 11 میلین ڈالر اور گرے ننز (Grey Nuns) اور میسرکورڈیا (Misericordia) کمیونٹی ہسپتالوں دونوں میں، بھرتی مریضوں کے لیے ٹاورز کے منصوبوں کی حمایت میں 2 میلین ڈالر، شامل ہوں گے، جس کے ذریعے 700 بستروں تک کا اضافہ ہوگا۔

یہ سرمایہ کاری روکی ویو جنرل ہسپتال (Rockyview General Hospital) میں انتہائی نگہداشت، کورونری کینئر اور اینڈواسکوپ پی یونٹ کی حال ہی میں مکمل ہونے والی 84 میلین ڈالر کی توسیع پر استوار ہے، جس نے عملے کی نگہبان سمیت بستروں کی گنجائش میں تقریباً 50 فیصد اضافہ کیا ہے، اور ساتھ ہی ساتھ آر تھر جے۔ ای۔ چائلڈ کمپری ہینسیو کینسر سینٹر (Arthur J.E. Child Comprehensive Cancer Center) کا افتتاح کیا ہے۔ مرکز اپنی 127,000 مربع میٹر کی جگہ کے اندر 160 بھرتی مریضوں کے بستروں کا اضافہ کرتا ہے، جس میں تحقیق کے لیے وقف 9,200 مربع میٹر سے زیادہ شامل ہیں۔ دونوں منصوبوں نے پہلے ہی کیلگری کوریڈور میں گنجائش میں کافی اضافہ کیا ہے۔

بجٹ 2025 تعلیم اور صحت میں مسلسل سرمایہ کاری، خاندانوں کے لیے کم ٹیکس اور معیشت پر توجہ کے ساتھ البرٹا کو درپیش چیلنج کا سامنا کر رہا ہے۔

متعلقہ معلومات

• [بجٹ 2025](#)

متعلقہ خبریں

- [برتری میں اضافہ \(9 جنوری، 2025\)](#)
- [البرٹا کے جنوبی علاقے میں خدمات کی توسیع کرنا \(22 اکتوبر، 2022\)](#)
- [البرٹا میں دیہی صحت کی سہولتوں میں سرمایہ کاری \(24 ستمبر، 2024\)](#)